

16-10-2014

ఉదయము మురళి

ఓంశాంతి

'బాప్ దాదా'

మధువనము

“మధురమైన పిల్లలారా - లేస్తూ - కూర్చుంటూ బుద్ధిలో జ్ఞానము పొంగి పోతూ ఉంటే అపారమైన ఖుషీ (సంతోషము)లో ఉంటారు ”

ప్రశ్న:- పిల్లలైన మీరు ఎవరి సాంగత్యము నుండి చాలా చాలా కాపాడుకోవాలి?

సమా:- ఎవరి బుద్ధిలో తండ్రి స్మృతి నిలువదో, బుద్ధి అటూ-ఇటూ తిరుగుతూ ఉంటుందో, ఇటువంటి వారి సాంగత్యము నుండి మీరు చాలా కాపాడుకోవాలి. వారిని స్పర్శించేను కూడా స్పర్శించరాదు. ఎందుకనగా స్మృతిలో లేని వారు వాయుమండలమును చెడిపెస్తారు.

ప్రశ్న:- మనుష్యులకు పశ్చాత్తాపము ఎప్పుడు కలుగుతుంది?

సమా:- వీరిని చదివించువారు స్వయం భగవంతుడని తెలిసినప్పుడు వారి ముఖాలు వెలవెలపోతాయి(పాలిపోతాయి). అప్పుడు వారు మేము నిర్లక్ష్యము చేశాము, చదువుకోలేదే అని పశ్చాత్తాప పడతారు.

ఓంశాంతి. ఆత్మిక యాత్రను గురించి పిల్లలకిప్పుడు బాగా తెలిసింది. ఏ హఠయోగములోనూ యాత్ర ఉండదు. దీనిని స్మృతి అని అంటారు. స్మృతి చేయుటకు ఏ కష్టమూ లేదు. తండ్రిని స్మృతి చేయుటలో ఏ కష్టమూ లేదు. ఇది తరగతి, అందువలన కేవలము నియమానుసారము కూర్చోవాలి. మీరు తండ్రికి పిలులుగా అయ్యారు. పిల్లల పాలన జరుగుతూ ఉంది. ఎటువంటి పాలన? అగినాశి జ్ఞానరత్నాల ఖజానా లభిస్తూ ఉంది. తండ్రిని స్మృతి చేయుటలో ఏ కష్టమూ లేదు. కేవలం మాయ మీ బుద్ధి యోగమును త్రుంచి వేస్తుంది. పోతే ఎలాగైనా కూర్చోండి, దానికి స్మృతితో ఎలాంటి సంబంధము లేదు. చాలామంది పిల్లలు హఠముతో 3-4 గంటలు కూడా కూర్చుంటారు. పూర్తి రాత్రి కూడా కూర్చుంటారు. ఇంతకుమునుపు మీకు భట్టి ఉండేది. అది వేరే విషయము. అచ్చట మీకు ప్రవృత్తి వ్యాపార వ్యవహారాలు ఉండేవి కావు. అందువలన ఇది నేర్వేవారు. ఇప్పుడు తండ్రి చెప్తున్నారు - మీరు గృహస్థ వ్యవహారములో ఉండండి. వృత్తి వ్యాపారాలు కూడా భలే చేసుకోండి. ఏ సరి చేస్తున్నా తండ్రిని స్మృతి చేయాలి. అలాగని ఇప్పుడు మీరు నిరంతరము స్మృతి చేయగలరని కాదు. ఈ స్థితి నచ్చుటకు సమయము పడుతుంది. నిరంతరము స్మృతి ఉంటే కర్మాతీత స్థితి వచ్చేస్తుంది. తండ్రి తెలియజేస్తున్నారు - పిల్లలూ, డ్రామా ప్లాను అనుసారము ఇప్పుడు కొద్ది సమయము మాత్రమే మిగిలి ఉంది. లెక్కాచారమంతా బుద్ధిలో ఉంటుంది. క్రీస్తుకు 3 వేల సంవత్సరముల పూర్వము భారతదేశము మాత్రమే ఉండేదని, అది స్వర్గమనబడేదని అంటారు. ఇప్పుడు 2 వేల సంవత్సరములు పూర్తి కావచ్చింది. అంతా కలిస్తే 5 వేల సంవత్సరముల లెక్క పూర్తవుతుంది.

మీ కీర్తి ప్రతిష్ఠలు విదేశాల నుండే ప్రఖ్యాతమౌతాయి. ఎందుకనగా వారి బుద్ధి భారతీయులకంటే చురుకైనది. భారతదేశము నుండి వారు శాంతిని కూడా కోరుతారు. భారతీయులే లక్షల సంవత్సరాలని అంటూ సర్వవ్యాపి జ్ఞానమునిచ్చి బుద్ధిని చెడగొట్టి నారం, తమోప్రధానమైపోయారు. వారు ఇంత తమోప్రధానముగా కాలేదు. వారి బుద్ధి చాలా చురుకైనది. భారతీయుల నుండి వారు చాలా నేర్చుకుంటారు. వారి నుండి ఎప్పుడు శబ్దము వ్యాపిస్తుందో

అప్పుడు భారతీయులు మేల్కొంటారు. ఎందుకనగా భారతీయులు పూర్తిగా గాఢనిద్రలో నిదురపోయి ఉన్నారు. వారు కొద్దిగా మాత్రమే నిదురించియున్నారు. వారి ద్వారా శబ్దము బాగా వెలువడుతుంది. విదేశాల నుండి కూడా ఇక్కడకు వచ్చి శాంతి ఎలా లభిస్తుందని ఎవరైనా చెప్పగలరా? అని అడిగారు. ఎందుకనగా తండ్రి కూడా భారతదేశములోనే వస్తారు. ఈ ప్రపంచములో శాంతి ఎప్పుడు, ఎలా వ్యాపించబడుతుందో పిల్లలైన మీరు మాత్రమే తెలుపగలరు. స్వర్గము లేక ప్యారడైజ్ లేక హెవెన్ ఉండేదని పిల్లలైన మీకు తెలుసు. నూతన ప్రపంచములో భారతదేశము స్వర్గముగా ఉండేది. ఇది ఇతరులెవ్వరికీ తెలియదు. ఈశ్వరుడు సర్వవ్యాపి అని, కల్పమంటే లక్షల సంవత్సరాలని మానవుల బుద్ధిలో గట్టిగా కూర్చుండిపోయింది. ప్రపంచమంతటిలో ఎక్కువగా రాతి బుద్ధి గలవారు భారతీయులే. ఈ గీతాశాస్త్రము మొదలైనవన్నీ భక్తిమార్గమునకు చెందినవే. మరలా ఇవన్నీ ఇదే విధముగా తయారౌతాయి. భలే ద్రామాను గురించి తెలుసు. అయినా తండ్రి పురుషార్థము చేయిస్తారు. వినాశము తప్పక జరుగుతుందని పిల్లలైన మీకు తెలుసు. నూతన ప్రపంచ స్థాపన చేయుటకే తండ్రి వస్తారు. ఇది సంతోషించే విషయము కదా. ఏదైనా పెద్ద పరీక్ష పాస్ అవుతే లోపల సంతోషము కలుగుతుంది కదా. మనము ఇవన్నీ పాస్ అయి, అచ్చటకెళ్లి దేవతలౌతాము. **ఇదంతా చదువు పై ఆధారపడి ఉంది.**

తండ్రి మనలను చదివించి ఇలా దేవతలుగా తయారు చేస్తారని మీకు తెలుసు. ప్యారడైజ్ - హెవెన్(స్వర్గము) ఉండేదని కూడా మీకు తెలుసు. పాపము ఈ మానవులంతా పూర్తిగా దిక్కు తెలియక భ్రమలో పడి ఉన్నారు. అనంతమైన తండ్రి వద్ద గల జ్ఞానమును పిల్లలైన మీకు ఇస్తున్నారు. బాబా జ్ఞానసాగరులు, ఆనందసాగరులే కాక ఖజానాలు కూడా వారి వద్ద పుల్గా(సంపూర్ణముగా) ఉన్నాయని మీరు తండ్రిని మహిమ చేస్తారు. మిమ్ములను ఇంత గొప్ప షాహుకార్లుగా ఎవరు తయారు చేస్తారు? ఇచ్చటకు మీరెందుకు వచ్చారు? వారసత్వము పొందుకొనుటకు. ఎవరికైనా ఆరోగ్యము బాగుండి ధనము లేకుంటే ఏమవుతుంది! వైకుంఠములో మీ వద్ద ధనము చాలా ఉంటుంది. ఇచ్చట ఉన్న షాహుకార్లకు మా వద్ద ఇంత ధనముంది, ఈ ఫ్యాక్టరీలు మొదలైనవి ఉన్నాయని నాషా ఉంటుంది. శరీరము వదలినట్లైతే ఇవన్నీ సమాప్తమైపోతాయి. మనకు 21జన్మలకు బాబా ఎంతో గొప్ప ఖజానా ఇస్తారని మీకు తెలుసు. తండ్రి స్వయముగా ఖజానాలకు అధికారిగా కారు. పిల్లలైన మిమ్ములను అధికారులుగా చేస్తారు. ఈ విశ్వములో శాంతిని గాడ్ఫాదర్ తప్ప మరెవ్వరూ స్థాపించలేరని కూడా మీకు తెలుసు. **అన్నింటికంటే స్ట్రెస్ బెట్రాలు - ఈ బ్రహ్మార్పిత్రము, ఈ చక్రములోనే సంపూర్ణ జ్ఞానము నిండి ఉంది. మీ వద్ద ఇటువంటి అద్భుతమైన వస్తువేదైనా ఉంటే ఇందులో ఏదో రహస్యముందని నాకు భావిస్తారు. కొంతమంది పిల్లలు బెన్స్ - బెన్స్ బెట్రాలు తయారుచేస్తారు. అవి బాబాకు నచ్చవు. పెద్ద - పెద్ద బెట్రాలుంచమని బాబా చెప్తూ ఉన్నారు. అప్పుడు దూరము నుండే ఎవరైనా చదువుకొని అర్థము చేసుకుంటారు. మానవుల గమనము పెద్ద వస్తువుల పైకి వెళ్తుంది. ఈ బెట్రములో ఒకపైపు కలియుగము, మరొకపైపు సత్యయుగము స్పష్టముగా చూపబడింది. పెద్ద - పెద్ద బెట్రాలుంటే మానవుల అభివృద్ధిని ఆకర్షిస్తుంది. యాత్రికులు కూడా చూస్తారు. బాగా అర్థము కూడా చేసుకుంటారు. క్రీస్తుకు 3 వేల సంవత్సరముల క్రితము స్వర్గము ఉండేదని కూడా తెలుసు. ఈ విధముగా బయట తెలియదు. 5 వేల సంవత్సరముల**

లెక్కాచారము మీరు స్వప్నముగా తెలుపుటకు దూరము నుండే కనిపించి చదవగలిగేటంత పెద్ద చిత్రమును తయారుచేయాలి. దాని ద్వారా ఈ ప్రపంచము తప్పక అంతమౌతుందని తెలుసుకుంటారు. బాంబులేమో తయారవుతూనే ఉంటాయి. ప్రకృతి భీభత్సాలు కూడా జరుగుతాయి. **నిశానము పేరు వింటే మీకు లోపల చాలా సంతోషము కలగాలి. కాని జ్ఞానమే లేకుంటే సంతోషము కూడా ఉండదు.** దేహ సహితముగా సర్వమూ వదిలి స్వయమును ఆత్మ అని తెలుసుకోండి. ఆత్మలైన మీరు తండ్రి అయిన నాతో యోగము చేయండి. ఇది కష్టపడే విషయము. పావనముగా తయారై పావన ప్రపంచములోకి రావాలి. మనమే చక్రవర్తి పదవి పొందుతామని, మరలా పోగొట్టుకుంటామని మీకు తెలుసు. ఇది చాలా సులభము. లేస్తూ - కూర్చుంటూ, నడుస్తూ బుద్ధిలో జ్ఞానము మెదులుతూ ఉండాలి. బాబా వద్ద జ్ఞానమెలా ఉందో అలా మీ వద్ద ఏమి చేస్తున్నా ఈ జ్ఞానము మెదులుతూ ఉండాలి. చదివించి దేవతలుగా తయారు చేయుటకే బాబా వచ్చారు. కనుక పిల్లలకు ఇంత అపారమైన ఖుషీ ఉండాలి. నాకు ఇంత ఖుషీ ఉందా? అని స్వయాన్ని ప్రశ్నించుకోండి. తండ్రిని అంత బాగా స్మృతి చేస్తున్నారా? చక్ర జ్ఞానమంతా బుద్ధిలో ఉంటే ఎంత ఖుషీ ఉండాలి. నన్ను స్మృతి చేసి పూర్తిగా సంతోషములో ఉండండి అని తండ్రి చెప్పున్నారు. మిమ్ములను చదివించేవారెవరో గమనించండి. ఇది అందరికీ తెలిస్తే అందరి ముఖాలు పాలిపోతాయి. కానీ వారు తెలుసుకొనుటకు ఇంకా కొంత సమయముంది. దేవతా ధర్మమునకు చెందినవారు అంత సంఖ్యలో ఇంకనూ తయారవ్వలేదు. పూర్తి రాజ్యస్థాపన ఇంకా జరగలేదు. తండ్రి సందేశమును ఎంతమంది మానవులకు తెలిపాలి? అనంతమైన తండ్రి మరలా మనకు స్వర్గ చక్రవర్తి పదవిని ఇస్తున్నారు. మీరు కూడా ఆ తండ్రిని స్మృతి చేయండి. అనంతమైన తండ్రి అనంతమైన సుఖమును తప్పక ఇస్తారు కదా. పిల్లలలో అపారమైన జ్ఞానయుక్త సంతోషముండాలి. తండ్రిని ఎంతగా స్మృతి చేస్తుంటారో అంత పావనమౌతూ ఉంటారు.

ద్రామా ప్లాను అనుసారము పిల్లలైన మీరు సేవ ఎంత బాగా చేసి ప్రజలను తయారు చేసుకుంటారో ఎంత కళ్యాణము జరుగుతుందో వారి నుండి మీకు ఆశీర్వాదాలు కూడా లభిస్తాయి. పేదల సేవ చేస్తారు. ఆహ్వానిస్తూ పిలుస్తూ ఉండండి. రైలులో కూడా మీరు చాలా సేవ చేయవచ్చు. చిన్న బ్యాడ్జీలోనే ఎంతో జ్ఞానము ఇమిడి ఉంది. చదువు సారమంతా ఇందులో ఇమిడి ఉంది. మంచి-మంచి బ్యాడ్జీలు చాలా తయారు చేయాలి. ఇతరులకు కానుకగా కూడా ఇవ్వగలగాలి. ఇతరులకు తెలుపుట కూడా చాలా సులభము. కేవలము శివబాబాను స్మృతి చేయండి. శివబాబా నుండే వారసత్వము లభిస్తుంది. అలాంటప్పుడు తండ్రిని, తండ్రి ఇచ్చు వారసత్వమైన స్వర్గ చక్రవర్తి పదవిని, కృష్ణపురమును స్మృతి చేయండి. మానవుల మతములన్నీ చాలా తికమకగా ఉన్నాయి. కొద్దిగా కూడా అర్థము చేసుకోరు. వికారాలకై ఎంతో విసిగిస్తారు. కామ వికారము కొరకు ఎంతో చస్తున్నారు. ఏ మాటనూ అర్థము చేసుకోరు. మానవులందరి బుద్ధి పూర్తిగా నశించింది. తండ్రిని గురించి తెలియనే తెలియదు. ఇది కూడా ద్రామాలో నిర్ణయించబడి ఉంది. అందరి బుద్ధి పూర్తిగా ఖాళీ అయిపోయింది. తండ్రి అంటున్నారు - పిల్లలూ, మీరు పవిత్రమైతే స్వర్గానికి ఇటువంటి అధికారులైపోతారు. కాని అర్థము చేసుకొనుట లేదు. ఆత్మలోని శక్తి అంతా ఖాళీ అయిపోయింది.

ఎంతో తెలుపుచున్నారు. అయినా పురుషార్థము చేయాలి, చేయించాలి. పురుషార్థములో అలసిపోరాదు, హార్డ్‌ఫెయిల్ కారాదు. ఎంతో శ్రమ చేశాము, ఎంతో బాగా ఉపన్యసించాము. ఒక్కరు కూడా తయారు కాలేదని నిరుత్సాహ పడరాదు. మీరేమి వినిపించారో, దానిని ఎవరు విన్నారో వారి పై దాని ప్రభావము తప్పక ఏర్పడుతుంది. చివర్లో అందరూ తప్పక తెలుసుకుంటారు. బి.కె.ల మహిమ అనంతముగా, అపారముగా వెలువడుతుంది. కాని కార్తము చూస్తే చాలా తెలివి తక్కువ పని చేశామనిపిస్తుంది, గౌరవమే లేదు. పూర్తిగా తెలుసుకోనే లేదు. పరిచయమే లేదు. బుద్ధి బయట తిరుగుతూ ఉంటుంది. తండ్రిని స్మృతి చేస్తే సహాయము కూడా లభిస్తుంది. తండ్రిని స్మృతి చెయ్యరు. అనగా వారు పతితులు. మీరు పావనమౌతారు. ఎవరు తండ్రిని స్మృతి చేయరో వారి బుద్ధి తప్పక ఎక్కడో భ్రమిస్తూ ఉంటుంది. కనుక వారిని స్వల్పించను కూడా స్వల్పించరాదు. ఎందుకనగా స్మృతిలో లేనందున వారు వాయుమండలమును చెడిపెస్తారు. పవిత్రులు, అపవిత్రులు కలిసి ఉండలేరు. అందుకే తండ్రి పాత సృష్టిని సమాప్తము చేసేస్తారు. పోను పోను నియమాలు కఠినమౌతూ పోతాయి. తండ్రిని స్మృతి చేయకుంటే లాభమునకు బదులు ఇంకా నష్టపోతారు. పవిత్రతకు ఆధారమంతా స్మృతి. ఒక్కచోట కూర్చోనే అవసరమే లేదు. ఇచ్చట కలిసి కూర్చోనుట కంటే కొండ పైకి వెళ్లి వేరు వేరుగా కూర్చోనుట మంచిది. ఎవరు స్మృతి చేయరో వారు పతితులు. వారితో స్నేహము కూడా చేయరాదు. నడవడికలోనే తెలిసిపోతుంది. స్మృతి చేయకుంటే పావనముగా కాలేరు. ప్రతి ఒక్కరి పై జన్మ-జన్మాంతరముల పాప భారము చాలా ఉంది. స్మృతి యాత్ర చేయకుంటే పాప భారము ఎలా తొలగిపోతుంది. అనగా వారు పతితులే.

తండ్రి చెప్తున్నారు - పిల్లలైన మీ కొరకు పతిత ప్రపంచమునంతటినీ సమాప్తము చేస్తాను. వారి సాంగత్యమే ఉండరాదు. ఎవరి సాంగత్యములో ఉండాలి అన్న బుద్ధి కూడా లేదు. పవిత్రులైన మీ ప్రేమ పవిత్రులతోనే ఉండాలి. దీనికి కూడా బుద్ధి కావాలి కదా. మధురమైన తండ్రి, మధురమైన రాజధాని తప్ప ఇతరులెవరూ స్మృతిలోకి రాకూడదు. ఇంత త్యాగము చేయుట పిన్నమ్మ ఇల్లేమీ కాదు(సులభము కాదు). తండ్రికి పిల్లల పై అపారమైన ప్రేమ ఉంది. పిల్లలూ! మీరు పావనమైతే పావన ప్రపంచానికి అధికారులుగా అవుతారు. నేను మీ కొరకు పావన ప్రపంచమును స్థాపన చేస్తాను. ఈ పతిత ప్రపంచమును పూర్తిగా సమాప్తము చేసేస్తాను. ఈ పతిత ప్రపంచములోని ప్రతి వస్తువు మీకు దుఃఖమే కలుగజేస్తుంది. మీ ఆయువు కూడా తగ్గిపోతూ వస్తుంది. ఇది పైనకు కూడా కొరగానిదని అంటారు. గవ్వకు వజ్రమునకు తేడా ఉంటుంది కదా. అందువలన పిల్లలైన మీకు ఎంత ఖుషీ ఉండాలి! సత్యముగా ఉన్నవారు నాట్కము చేస్తూ ఉంటారనే గాయనము కూడా ఉంది(సచ్ తో బిట్ నచ్). మీరు సత్యయుగములో సంతోషముగా నాట్కము చేస్తారు. ఇచ్చట ఏ వస్తువునూ ప్రేమించకండి. వీటిని చూస్తున్నా చూడనట్లుండాలి. కనులు తెరుచుకొని ఉన్నా నిదురించినట్లు ఉండాలి. కాని ఆ ధైర్యము, ఆ స్థితి కావాలి. ఈ పాత ప్రపంచము ఉండనే ఉండదనుట నిశ్చితము. సంతోషపు పాదరస మీటరు ఎంతో పైకి పెరిగి ఉండాలి. శివబాహు స్మృతి చేస్తే మాకు ఈ విశ్వ చక్రవర్తి పదవి లభిస్తుందని సంతోషముతో చిటికెలు వేయాలి. హఠయోగముతో అట్లే కూర్చోరాదు.

తింటూ, తిరుగుతూ, పని చేస్తూ తండ్రిని స్మృతి చేయండి. రాజధాని స్థాపనాతూ ఉందని కూడా మీకు తెలుసు. తండ్రి దాసీలుగా కమ్మని చెప్పరు. పవిత్రముగా అగుటకు పురుషార్థము చేయమంటారు. తండ్రి పావనముగా తయారగుటకు పురుషార్థము చేయిస్తారు. మీరు మరలా పతితమౌతారు. ఎన్నో అసత్యాలు చెప్తారు, ఎంతో పాపము చేస్తారు. సదా శివబాబాను స్మృతి చేస్తే పాపాలన్నీ స్వాహా అయిపోతాయి. ఇది బాబా యజ్ఞము కదా, చాలా గొప్ప యజ్ఞము. వారు లక్షల రూపాయల ఖర్చుతో యజ్ఞము చేస్తారు. ఈ యజ్ఞములో ప్రపంచమంతా స్వాహా అవుతుందని మీకు తెలుసు. వెలుపలి నుండి శబ్దము వ్యాపిస్తుంది. భారతదేశంలో కూడా వ్యాపిస్తుంది. మొదటిది తండ్రితో బుద్ధి యోగముంటే పాపాలు నశిస్తాయి. ఉన్నత పదవి కూడా లభిస్తుంది. పిల్లలతో పురుషార్థము చేయించుట తండ్రి కర్తవ్యము. లౌకిక తండ్రి పిల్లల సేవ చేస్తారు. పిల్లలతో సేవ కూడా చేయించుకుంటారు. ఈ తండ్రి చెప్తున్నారు - నేను మీకు 21 జన్మల వారసత్వమును ఇస్తాను. అటువంటి తండ్రిని తప్పక స్మృతి చేయాలి. స్మృతి ద్వారా మీ పాపాలు తొలగిపోతాయి. పోతే నీటితో పాపాలు నశించవు. నీరు ఎచ్చటైనా దొరుకుతుంది. విదేశాలలో కూడా నదులున్నాయి. ఇక్కడి నదులు పావనముగా చేసి, అచ్చటి నదులు పతితులుగా చేస్తాయో! మానవులకే మాత్రము తెలియదు. తండ్రికి జాలి కలుగుతుంది కదా. **తండ్రి తెలిపిస్తున్నారు - "పిల్లలూ నిర్లక్ష్యము చేయకండి. తండ్రి ఇంత పవిత్రమైన పుష్పాలుగా చేస్తూ ఉంటే వ్రసు చేయాలి కదా. మీ పై మీరే దయ చూపుకోండి."** అచ్చా!

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ధారణ కొరకు ముఖ్యసారము:- ఆత్మిక పిల్లలకు ఆత్మిక తండ్రి నమస్కే.

1. ఇచ్చట ఉన్న ఏ వస్తువుల పైనా మనస్సు ఉంచరాదు. చూస్తున్నా చూడనట్లే ఉండాలి. కనులు తెరిచి ఉన్నా నిద్ర మత్తు ఉన్నట్లు సంతోషపు నషా పెరిగి ఉండాలి.
2. అంతయూ పవిత్రత పై ఆధారపడి ఉంది. పతితులను కనీసము స్మరించను కూడా స్మరించకుండా స్వయమును సంభాషించుకోవాలి. మధురమైన తండ్రి మధురమైన రాజధాని తప్ప ఇతరమేదియు గుర్తు రాకూడదు.

వరదానము:- “రోగ స్మృతికి (జబ్బు కాన్ఫస్) బదులు సంతోషంగా లెక్కాచారము చుక్తా

చేసుకొను ఆత్మిక స్మృతి (సోల్ కాన్ఫస్) లో ఉండండి ”

శరీరాలేమో అందరివీ పాతవే. ప్రతి ఒక్కరికి చిన్నదో, పెద్దదో ఏదో ఒక జబ్బు ఉండనే ఉంది. కాని శరీరము యొక్క ప్రభావము మనసు పై వచ్చిందంటే అది డబల్ రోగమై జబ్బు కాన్ఫస్ గా అయిపోతారు. మనసులో ఎప్పుడూ కూడా జబ్బును గురించిన సంకల్పము రాకూడదు. అప్పుడూ దానిని ఆత్మిక స్మృతి (సోల్ కాన్ఫస్) అని అంటారు. జబ్బుతో ఎప్పుడూ భయపడకండి. మందులనే ఫలాలు తిని దానికి వీడ్కోలునివ్వండి. సంతోషంగా లెక్కాచారము చుక్తా చేసుకోండి.

స్లోగన్:- “ప్రతి గుణాన్ని, ప్రతి శక్తిని అనుభవము చేయుటే అనుభవమూర్తులగుట ”